

इन्कम टेक्स कमीशनर शर्मा का स्वागत



फोटो : रामनिवास सोनी

माई झुंझुनू। झुंझुनू सीकर चूरू रेंज के इन्कम टेक्स कमीशनर पी एम शर्मा ने रिटायरमेंट से पूर्व झुंझुनू का दौरा किया। उनके साथ एडीशनल कमीशनर संजीव कुमार भी थे। शर्मा के रिटायरमेंट के उपलक्ष्य में झुंझुनू टेक्स बार एसोसिएशन द्वारा विदाई दी गयी। उपस्थित सदस्यों ने शर्मा का स्वागत किया। वरिष्ठ एडवोकेट वी के अग्रवाल, बार एसोसिएशन के अध्यक्ष पवन केडिया, सचिव मनीष अग्रवाल, इन्कम टेक्स के स्थानीय कमीशनर शंकरलाल आईटीओ उमेश जाखड़ एवं मनमोहन तथा अन्य बार सदस्यों की उपस्थिति में वक्ताओं ने शर्मा के सेवाकाल की उपलब्धियों को रेखांकित किया।

शिलेन्द्रकुमार सिंह ने राज्यपाल पद की शपथ ली

माई झुंझुनू। पूर्व विदेश सचिव शिलेन्द्र कुमार सिंह ने राजस्थान के 18वें राज्यपाल के रूप में अपने पद की शपथ ली। राजमवन के लॉन में पूर्वाह्न 11.30 बजे आयोजित समारोह में राजस्थान उच्च न्यायालय के कार्यवाहक मुख्य न्यायाधीश जेएम पांचाल ने श्री सिंह को पद एवं गोपनीयता की शपथ दिलाई। श्री सिंह ने अंग्रेजी में शपथ ली। श्री सिंह इससे पहले अरुणाचल प्रदेश के राज्यपाल थे। इस अवसर पर मुख्यमंत्री वसुंटे रारा राजे, राज्य मंत्रिमंडल के सदस्य, विधानसभा में प्रतिपक्ष के नेता रामनारायण चौधरी, मुख्य सचिव डीसी सामंत, पुलिस महानिदेशक केपीएस गिल सहित अन्य प्रशासनिक अधिकारी और गणमान्य नागरिक उपस्थित थे। राज्यपाल के परिजन भी इस अवसर पर मौजूद थे।

संतोष कुमार झुंझुनूवाला द्वारा नेत्र चिकित्सा शिविर में 85 ऑपरेशन

माई झुंझुनू। परमपूज्य श्री श्रीकान्त जी बाल व्यास मिली प्रेरणा से श्री पुरुषोत्तम दास जी महाराज द्वारा लगभग पांच सौ वर्ष पूर्व स्थापित इस वृन्दावन नगरी में जो पुज्य श्री पुरुषोत्तमदासजी महाराज की तपोभूमि उसमें श्री संतोषकुमार जी झुंझुनू ने 11 सितम्बर 07 तक किया गया। जिसमें जयपुर के सुप्रसिद्ध नेत्र विशेषज्ञ डॉ. अंशु सहाय द्वारा अपने सहयोगियों के साथ मिलकर 593 रोगियों की चिकित्सा कर सभी को पांच दिन की दवाईयां दी। तथा उनमें से 88 रोगियों को भर्ती किया गया। इनमें से 74 रोगियों को लेंस प्रत्यारोपण किये व तीन ऑपरेशन केवल मोतियाबिंद के किये व पांच ऑपरेशन पीटीआई के लिये। इस प्रकार कुल 82 ऑपरेशन किये। इस शिविर में दिनांक 10 सितम्बर 07 को परम पुज्य श्री श्रीकान्त जी बालव्यास

ग्रासिम इण्ड. (सीमेन्ट डीविजन) द्वारा भव्य सम्मेलन



फोटो : रामनिवास सोनी

माई झुंझुनू। स्थानीय जमुना रिसोर्ट में आदित्य बिड़ला उद्योग समूह के ग्रासिम इण्डस्ट्रीज सीमेन्ट डिविजन की बिरला प्लस सीमेन्ट झुंझुनू व चुरू जिले के समस्त अधिकृत विक्रेता एवं उप विक्रेता बंधुओं के लिए एक सम्मान समारोह का आयोजन किया गया।

यह जानकारी कम्पनी के झुंझुनू डिपो मैनेजर पवन शर्मा ने देते हुए बताया कि इस वर्ष विश्व की सुप्रसिद्ध मेगिजन फार्चुन में सम्मिलित 500 कम्पनियों में ग्रासिम इण्डस्ट्रीज लिमिटेड भी अपना स्थान रखती है तथा इसे वर्ष 2007 के वेस्ट इम्पोलयर अवार्ड से नवाजा गया है। इस सम्मेलन में दोनों जिलों के विभिन्न क्षेत्रों के लगभग 400 विक्रेता व उप विक्रेता सम्मिलित हुए।

समारोह को सम्बोधित करते हुए शर्मा ने ग्रासिम इण्डस्ट्रीज प्रभावी एवं बहुआयामी विपणन नीतियों के बारे में विस्तार से बताया। कार्यक्रम के दौरान विभिन्न प्रतियोगिताओं का भी आयोजन किया गया जिसके विक्रेताओं को पुरस्कृत दिये गये तथा राजस्थान के नामी कलाकारों द्वारा रंगारंग कार्यक्रम भी प्रस्तुत किये गये। समारोह के प्रारम्भ में पवन शर्मा ने आगन्तुकों का स्वागत किया।

कहां गये वे लोग

माई झुंझुनू। आजादी के दिवाने स्व. राम रिछपाल झुंझुनूवाला। नवलगढ में भी आजादी के लिये कई लोगों ने आन्दोलन में भाग लिया। इनमें से एक थे स्व. रामरिछपाल झुंझुनूवाला। महात्मा गांधी के नेतृत्व में देश में आजादी मिली तो 15 अगस्त 1947 को सभी जगह तिरंगा झण्डा फहराने का कार्यक्रम आयोजित हुआ।

तत्कालीन ठिकानेदार अंग्रेजों के भय से इनका विरोध कर रहे थे। नवलगढ ठिकाने के गढ को भी गेट बन्द कर दिया गया। सुरक्षा व्यवस्था चौकस कर दी गई थी परन्तु आजादी का जुनून युवा पीढी पर सवार था और उन्होंने मानव श्रंखला बनाकर पिरामिड बनाते हुए गढ पर चढने का निर्णय लिया और यह कार्य कर दिखाया, एक अग्रवाल वैय युवक ने जो बासुदेव झुंझुनूवाला के बड़े सुपुत्र थे। आपने अपनी मौत की परवाह नहीं करते हुए पिरामिड के माध्यम से गढ पर चढ गये और तिरंगा फहरा दिया। ऐसे कर्मठ व जीवन्त व्यक्तित्व को शत शत नमस्। आपके छोटे भाई श्री गोपाल झुंझुनूवाला हैं।

भामाशाह बिरमीवाला का मुक्तिधाम को सहयोग

माई झुंझुनू। आसाम प्रवासी एवं बिसाऊ निवासी भामाशाह ओंकारमल बिरमीवाला ने मुक्तिधाम के लिए मुक्तिधाम समिति अध्यक्ष मास्टर भवानीशंकर शर्मा, मंत्री श्रीकिशन पारीक एवं कोषाध्यक्ष रामप्रकाश बिरमीवाला को 51 हजार रु. का तथा मुक्तिधाम की बगीची के निर्माण की भी स्वीकृति प्रदान की।

उन्होंने पालिकाध्यक्ष रामावतार चेजारा के आग्रह पर 21 ट्यूबलाईट देने, बिसाऊ के सौन्दर्यकरण के लिए बालिका उ.प्रा.वि. के सामने पार्क निर्माण तथा वार्ड न. 11 में अग्रसेन भवन की गली में सीमेंट सड़क निर्माण में सहयोग देने का आश्वासन दिया। विदित है कि भामाशाह बिरमीवाला झुंझुनू अग्रवाल समाज को भी सदैव आर्थिक सहयोग देते रहे हैं।

मुकुन्दगढ बावलिया बाबा जन्मोत्सव पर विभिन्न कार्यक्रम

माई झुंझुनू। प्रख्यात संत पालड़ी नरेश बावलिया बाबा का जन्मोत्सव शुक्रवार को मुकुन्दगढ मे पूर्ण श्रद्धा व उल्लास के साथ मनाया गया। सुबह आठ बजे भव्य कलश यात्रा मुख्य मार्गों से निकाली गई। जिसमें श्रद्धालु महिलाओं ने सिर पर कलश धारण कर रखे थे तथा नाचते-नाचते पालड़ी नरेश के जयकारे लगा रहे थे। 11 बजे से शुरू हुए भंडारे में सैंकड़ों श्रद्धालुओं ने प्रसाद ग्रहण किया। भंडारा भाजपा रोजगार व उपभोक्ता प्रकोष्ठ के जिलामंत्री व समाजसेवी रामकुमार सेनी के सहयोग से हुआ। शाम को मेले में श्रद्धालुओं की भारी भीड़ उमड़ी। इस अवसर पर पूरे मंदिर परिसर को रंगबिरंगी रोशनी व फूल मालाओं से सजाया गया तथा बाबा का अलौकिक श्रंगार किया गया। इससे पूर्व रात्रि जागरण में गायककारों ने कर्णप्रिय भजनों की प्रस्तुति दी। बाबा के उत्सव को लेकर मंदिर समिति के संजय रोहिल्ला, ताराचंद जांगिड़, सुशील मोदी, नवीन सहल, आत्माराम बेरीवाला, बाबुलाल चौधरी सहित अन्य कार्यकर्ता व्यवस्थाओं व देखरेख में जुटे रहे। मंदिर पुजारी बिहारीलाल सुरोलिया ने उत्सव में आए श्रद्धालुओं एवं कार्यकर्ताओं का आभार व्यक्त किया।

अग्रोहा बैंक हैदराबाद देगा 15 प्रति. लाभांश चैयरमेन वीएल पंसारी

माई झुंझुनू। अग्रोहा को ऑपरेटिव अर्बन बैंक लिमिटेड हैदराबाद ने अपने अंशधारकों को वर्ष 2006-07 के लिए लगभग 15 प्रतिशत का लाभांश देने की घोषणा की है। बैंक ने अपने उपभोक्ताओं की सुविधा के लिए एक

और शाखा खोलने की भी घोषणा की है। आज यहाँ आबिड्स स्थित ताजमहल होटल के सभागार में आयोजित बैंक की आठवीं वार्षिक साधारण सभा की बैठक की अध्यक्षता करते हुए बैंक के अध्यक्ष बीएल पंसारी ने बताया कि बैंक को वर्ष 2006-07 में लगभग 28.11 लाख रुपये का शुद्ध लाभ पहुंचा, जबकि इसका कुल लाभ लगभग 79.30 लाख रुपये रहा। उन्होंने कहा कि बैंक ने वर्ष 2006-07 के लिए लगभग 18.22 लाख रुपये का लक्ष्य रखा था, लेकिन इसके कर्मचारियों की मेहनत के फलस्वरूप बैंक ने अपने लक्ष्य से अधिक का शुद्ध लाभ कमाया, जो सचमुच प्रशंसनीय है। उन्होंने बताया कि वर्ष 2006-07 में बैंक की कुल जमा राशि 1644.19 लाख रुपये रही, जो पिछले वर्ष से 34.54 प्रतिशत अधिक है। उन्होंने कहा कि 31 मार्च 2007 तक बैंक की कार्य पूंजी 1798.78 लाख रुपये रही, जबकि पिछले वर्ष यह मात्र 1355.01 लाख रुपये ही थी।

श्री पंसारी ने बताया कि बैंक ने 31 मार्च 2007 तक बैंक की कुल निवेश राशि 549.46 लाख रुपये रही, जो बेहतरीन प्रबंधन को प्रदर्शित करती है।

नगरपालिका बजट विश्लेषण कार्यशाला सम्पन्न

माई झुंझुनू। नगरपालिका मंडल की वित्तीय शक्ति व पांच साल के बजट विश्लेषण पर नगरपालिका झुंझुनू में मंगलवार को कार्यशाला प्रिया नई दिल्ली व एसआरकेपीएस झुंझुनू के संयुक्त तत्वाधान में हुई कार्यशाला का अध्ययन किया गया। बैठक में नगरपालिका के आय के स्रोतों को मजबूत करने के आरोपित करों के नवीनीकरण, नए करों के समावेश, पर्यटन कर, संस्थान और प्रशासनिक व्यय कम करने संबंधी सुझाव दिए गए। इस अवसर पर समिति सचिव राजन चौधरी, पूर्व पालिकाध्यक्ष रमेश टीबड़ा, पार्षद राजेश बाबल, हीरादेवी खटीक, प्रिया जयपुर के अरविन्दसिंह, अजय तिवाड़ी एईएन श्रवणकुमार सहित पालिकाकर्मियों व पार्षद उपस्थित थे।



माई झुंझुनू। राष्ट्रपति प्रतिभा पाटिल से राष्ट्रपति भवन में चाटैड एकाउन्टेन्ट एसोसिएशन के अध्यक्ष प्रफुल्ल छाजेड़ के नेतृत्व में अन्य कार्यकारिणी सदस्यों ने एक शिष्टाचार भेंट की तथा चाटैड एकाउन्टेन्ट एसोसिएशन का प्रकाशन भी महामहिम पाटिल को दिया गया। इस अवसर पर सुनील जो कि झुंझुनू निवासी है वर्तमान में मुम्बई प्रेक्टिस करते हैं भी साथ थे।

जेआईसी ने मनाया एनएसएस स्थापना दिवस

माई झुंझुनू। झुंझुनू इंटरनेशनल कॉलेज में सोमवार को एनएसएस का स्थापन दिवस मनाया गया। इस अवसर पर मेहंदी प्रतियोगिता तथा रंगारंग कार्यक्रम का आयोजन किया गया जिसमें सभी स्वयंसेवकों ने भाग लिया। मेहंदी प्रतियोगिता के विजेताओं को जीवैम् के चैयरमेन दिलीप मोदी ने नगद राशि देकर पुरस्कृत किया। विजेताओं का निर्णय अंग्रेजी की व्याख्याता आमिना फातिमा ने किया।

इससे पूर्व कॉलेज प्राचार्य रविन्द सिंह शेखावत ने दीपोत्सव से कार्यक्रम की शुरुआत की। डॉ. शेखावत ने स्वयंसेवकों को एनएसएस की गतिविधियों की सफलता के लिए बधाई दी तथा कहा कि एनएसएस में ऐसे कार्यक्रम भाईचारे तथा सूझबूझ को बढ़ावा देते हैं।

ब्राह्मण समाज ने लगाया मधुमेह शिविर

माई झुंझुनू। पुरोहित सत्यम ने ब्राह्मण समाज की ओर से रविवार को लगाए गए मधुमेह चिकित्सा शिविर में 127 रोगियों की जांच की। जयपुर के डा. सुनील डंड व उनके सहयोगियों द्वारा निशुल्क की गयी। चंचलनाथजी के टीले के पीठाधीश्वर संत ओमनाथजी महाराज व विचारनाथ महाराज द्वारा फीता काटकर शिविर का उद्घाटन किया गया। संयोजक संजय पारीक, कमलकांत शर्मा, उमाशंकर महमिया व पवन पांडे ने बताया कि शिविर में दूरदराज से आये रोगियों ने शिविर का लाभ उठाया। डॉ. दयाशंकर बावलिया, भवानीशंकर पुरोहित, एडवोकेट सुशील जोशी, पवन पुजारी, पवन ढाणीवाला, विनोद पुरोहित, रामचरण शर्मा, टेकचंद शर्मा, एनएन पारीक, गोपी पारीक, शिवचरण पुरोहित, मोहन पुरोहित, बालमुकुंद शर्मा सहित अन्यजन शिविर में उपस्थित थे।



झुंझुनू के प्रति समर्पित व्यक्तित्व पंसारी

माई झुंझुनू। झुंझुनू निवासी विश्वभरलाल पंसारी श्री राणी सती दादी की वार्षिक पूजा पर झुंझुनू आये थे। उन्होंने सम्पादक डी एन तुलस्यान को फोन करके घर पर बुलाया तथा उक्त बैंक की प्रगति की विस्तार से जानकारी प्रदान की तथा अन्य झुंझुनू विकास के बारे में विभिन्न गतिविधियां जो कि उन्हें माई झुंझुनू डॉट कॉम के माध्यम से समय पर मिलती रही हैं के बारे में विस्तार से प्राप्त की तथा झुंझुनू विकास के लिए आश्वासन दिया कि हैदराबाद प्रवासी जबभी कोई अच्छा कार्य होगा उसमें अपनी भागीदारी निभायेंगे।

अगस्त 2007 तक बैंक का शुद्ध लाभ लगभग 13.28 लाख रुपये रहा। श्री पंसारी ने कहा कि बैंक को ऑडिट में लगातार 8वीं बार ए ग्रेड प्राप्त हुआ है और भारतीय रिजर्व बैंक ने भी इसे प्रथम ग्रेड प्रदान किया है।

बैंक के संस्थापक अध्यक्ष शरद बी. पिल्ली ने अपने संबोधन में कहा कि पिछले कुछ वर्षों से सहकारी बैंकों के प्रदर्शन में काफी सुधार आया है तथा लोगों का इस पर पुनः विश्वास बनता नजर आ रहा है। उन्होंने कहा कि सहकारी बैंकों की जमा राशि में हो रही वृद्धि इस बात का परिचायक है कि लोग फिर से सहकारी बैंकों की ओर अपना झुकाव दिखा रहे हैं। उन्होंने कहा कि देश आर्थिक रूप से काफी तेजी से प्रगति कर रहा है, इसलिए सहकारी बैंकों को चाहिए कि वे इस स्थिति का लाभ उठाएं और अपना विकास करें। उन्होंने बताया कि बैंक ने वर्ष 2007-08 में लगभग 25 करोड़ रुपये जमा करने का लक्ष्य रखा है। इस अवसर पर बैंक के मुख्य कार्यकारी अधिकारी श्री.ओ. राव, निदेशकगण अशोक कुमार टिबडेवाल, बदीप्रसाद बंसल, विनोद सितानी, डॉ. विजय आदित्य, किरण प्रकाश, एन. लक्ष्मीनारायण, राजेश कुमार अग्रवाल, सुनील कुमार पाटोदिया, विनय सी. अग्रवाल, विनय एस. अग्रवाल, सलाहकार लक्ष्मीनवास शर्मा, गोपाल मोद आदि उपस्थित थे। इस अवसर पर बैंक के कर्मचारी वाई. पुरेश कुमार एवं श्रीमती टी. पद्मावती का सम्मान किया गया।

मंच का सफल सम्बल अभियान

माई झुंझुनू। मंच के 'सम्बल' अभियान (देश व्यापी विकलांगता मुक्ति अभियान) का समापन समारोह दिनांक 19 अक्टूबर 2007 को जयपुर में आयोजित किया जायेगा।

मंच के प्रान्तीय अध्यक्ष हरिश तुलस्यान ने बताया कि अखिल भारतीय मारवाड़ी युवा मंच एवं आर्थिक सुपाश्चर्चित स्वर्णिम दीक्षा महोत्सव समिति के संयुक्त अभियान की शुरुआत मंच की झुंझुनू शाखा द्वारा सीकर में 15-16 मई 2007 ने को शिविर का आयोजन करके की गई थी। अभी तक 44 शिविरों के माध्यम से कुल 3700 लोगों को कुत्रिम पैर एवं कैलिपर्स लगाकर लाभान्वित किया जा चुका है। अभियान के अंतिम चरण में जयपुर में 18-19-20 अक्टूबर को शिविर का आयोजन किया जायेगा।

सरफ़रोशी

दिल ने सदमे उठाये, अपने से धोके खाये हैं, नामूसे - वतन फुसंते - जिन्दगी खूब बाकी है।।1।। जख्म छाती में, आसूँ अभी पलक में बाकी है, मादरे - वतन के खातिर जान हलक में बाकी है।।2।। शैखो - शाख जूईफू हुए पर कशिश बाकी है, बंधा है सिर पर कफ़न, शहादत बाकी है।।3।। अकीदत के फूल तो रोज चढ़ाए पावों में तेरे, इबादत में तेरी, सरफ़रोशी अभी और बाकी है।।4।। खाना - ए - खुदा के राह में रूखसते - जुनू बाकी है, खिरदो - ख्वाब में तू, रागों में सुख - लहू बाकी है।।5।। मौत कैसे आये उसे, सांसे जिनकी बाकी है, बक - ए - वतन की जंग लड़ने, हाँसला बाकी है।।6।। 'परख' फ़तेह लाजिमी है, जब तक दम बाकी है, वतन तेरा महफूज है, जब तक हम बाकी है।।7।।

नोट:- नामूसे=प्रतिष्ठा, सरफ़रोशी=सिरों का सौदा, शैखो=शाख-बुटे=बड़े, खाना-ए-खुदा=ईश्वर का घर, जईफू=बुढ़ापा, खिरदो=ख्वाब=स्वप्न -समझ, कशिश=आकर्षक, बक=अस्तित्व, अकीदत=पूजा -शीन काफ़ पारीक 'परख'